

# Kunsill Lokali Safi

40, Dar il-Kunsill, Triq l-Iskola, Safi SFI 1404  
Telefon: (00356)21689168, (0356)21641487  
Telefax:(00356) 21689796  
E-Mail: [safi.lc@gov.mt](mailto:safi.lc@gov.mt) Web-Page: [www.lc.g](http://www.lc.g)

Minuti

Laqgħa tal-Kunsill Lokali Ħal Safi

It-Tmien Legizlatura

Laqgħa Numru 3/2024

13 ta' Marzu, 2024

Il-Kunsill Lokali ta' Ħal Safi ltaqa' fl-Uffiċċju Amministrattiv tiegħu li jinsab f'40, Dar il-Kunsill, Triq l-Iskola, Ħal Safi, fis-4:00pm.

## Preżenti:

Johan Mula	Sindku
Francis Callus	Viċi Sindku
Joanna Abdilla	Kunsilliera
Publio Abdilla	Kunsillier
Mark Cocker	Kunsillier

Uffiċċjal Preżenti:

Doris Baldacchino: Segretarju Eżekuttiv

### 3.0 Qari tal-ittri ta' apologiji

Ma kienx hemm ittri ta' apologija.

### 3.1 Kunsiderazzjoni u Approvazzjoni tal-Minuti

Il-Kunsillieri qablu fuq il-Minuti tal-laqgħa preċedenti. Dawn ġew approvati u ffirmati mis-Sindku u mis-Segretarju Eżekuttiv.



3.1.1 Is-Sindku qal li xtaq jaghti update rigward ref punt 2.2.2 (poles bis-sistema solari tal-public works). Huwa qal li s-Sibt 2 ta' Marzu flimkien mal-public works kien attenda *site visit* Ġnien Dun Karm Vella, l-Flantun kif ukoll Ġnien Sir Alexander Ball. Is-Sindku qal li fil-fehma tiegħu l-arbli li kienu urewh il-*Public Works* ma kinux addattati għal Ġnien Sir Alexander Ball għalhekk il-Kunsill kellu jikkonsidra biss Ġnien Dun Karm Vella u ~~Misrah Flantun~~. Is-Sindku għadda żewġ tipi ta' fanali u spjega li l-arbli li kienu ser jehlu kienu ser ikunu simili tagħhom. Il-Kunsill iddiskuta u qabel li jsiru l-fanali f'dawn iż-żoni.

Is-Sindku qal li l-*Public Works* kienu qed joffru li jagħmlu ukoll dawk l-*areas* fir-rural fejn ma hemmx arbli u m'għandhomx dawl fihom. Is-Sindku spjega li dak in-nhar tas-*site visit* kienu daru ukoll biex jidentifikaw fejn jista' jżied id-dawl fir-rural u ssuġġerixxa li hekk kif taqbez id-*dog park* u minn fejn il-Clearwell Cottage l-isfel setgħu jsiru bl-istess arbli tad-dawl. Il-Kunsill iddiskuta u qabel li naċċettaw li jsiru l-arbli minn naħa tal-*Public Works* anki f'dawn iż-żoni.

3.1.2 Is-Sindku qal li b'żieda ma ref punt 2.2.4 (*sound system* għal Via Sagra) l-Kunsill ukoll kien jinhtiegħilha li jitranga s-*sound system* li l-Kunsill għandu fis-sala. Huwa spjega li kien tkellem ma persuna li kienet tifhem u li kien qiegħed jieħu hsieb is-*sound* għal Via Sagra biex naraw l-aħjar sistema li jkollna li tkun tajba kemm għal barra biex tintuża waqt il-Via Sagra kif ukoll għal gewwa biex tintuża meta jkollna xi attivita' fis-sala tal-Kunsill. Is-Sindku għadda kwotazzjoni għas-*sound system* addattat bl-ammont ta' €4,180 u fakkar li elfejn Euro minnhom ser jkunu mħallsin mir-Regjun Pument. Il-Kunsill iddiskuta u qabel ma' din il-kwotazzjoni.

3.1.3 Is-Sindku staqsa lill-Kunsilliera jekk xtaqux iżidu xi haġa ref punt 2.2.9 (kiri tas-sala minn partiti politiċi). Il-Kunsilliera s-Sinjorina Joanna Abdilla qrat paragrafu li hija ippreparat u li kienet sa tibghatu lis-Segretarju Eżekuttiv biex jiġi rranġat il-paragrafu dwar dan il-punt. Il-Kunsill qabel.

3.1.4 Is-Sindku qal li ref punt 2.7 (Premju Mara 2023/2024) il-persuna nominata kienet Maria Lorraine Gatt, għalliema l-iskola primarja kif ukoll kienet tgħin fi Grupp 9:00am. Is-Sindku qal li s-Sinjura Gatt kienet apprezzat hafna n-nomina tagħha.

3.1.5 Is-Sindku staqsa lis-Segretarju jekk l-applikazzjoni SPI/SCI/02/2024 Finanzjament Komunitajiet aktar b'Saħħithom u inklussivi kinitx għalqet għaliex filkaż il-Kunsill seta' jzid inizjattiva oħra. Is-Segretarju kkonfermat li din l-applikazzjoni kienet ser tagħlaq fil-bidu t'April. Il-Kunsill iddiskuta u qabel li ndaħhlu ukoll li jsiru Zumba Classes fejn il-Kunsill ikun jista' jhallas l-instructor l-fees u min jiġi jkun free of charge u sabiex norganizzaw kors għal Taħriġ kif wiehed juża l-AED u kors bażiku fil-First Aid.

 MDS

3.1.6 Is-Sindku qal li Jum Ħal Safi l-Kunsill kien ser jiġi diskuss aktar tard fil-laqgħa u fl-aħħar laqgħa l-Kunsill kien approva l-membri tal-bord fejn hallejna l-membri tal-bord tas-sena l-oħra. L-ismijiet huma elenkati fil-laqgħa tal-Kunsill tax-xahar ta' Frar.

### 3.2 Komunikazzjoni mis-Sindku

3.2.1 Is-Sindku għarraf lill-Kunsill illi

It-Thawwil tas-sigār ser isir nhar il-Ġimgħa 22 ta' Marzu fid-9:30am u li diġà' kienu lesti l-konok.

Il-prezentazzjoni tal-kotba lill-iskola primarja kienet ser issir nhar l-Erbgħa 20 ta' Marzu fit-8:30am.

Is-Sindku qal li l-Erbgħa 20 ta' Marzu fis-1:30pm kienet ser issir il-laqgħa ta' kull xahar mal-*Community Police* sabiex niddiskutu l-*issues* li nkunu diġà' rrapurtajna jew inkella problemi godda. Is-Sindku qal li l-kwistjoni tal-karozzi abbandunati issa kienet ser tibda tiġi ndirizzata mill-*Community Police*. Huwa spjega l-proċedura kif għandha ssir sabiex tingabar karozza abbandunati.

3.2.2 Is-Sindku qal li l-Kunsill kien iffirma MOU *Dementia Friendly Locality* sabiex ikun hawn aktar għarfien fuq id-Dementia. Huwa qal li dan l-MOU issa kien ser jiskadi għaldaqstant staqsa jekk il-Kunsill kienx lest li jerga' jgħedded dan l-*agreement*. Is-Sindku qal li minn naħa tal-*active aging* kienu qed jitolbu li ssir laqgħa fejn inkunu nistgħu nsahhu dan l-*agreement*. Il-Kunsill iddiskuta u qabel li niffirmaw *agreement* għdid kif ukoll li ssir il-laqgħa.

3.2.3 Is-Sindku qal li kien irċieva talba sabiex Misraħ Ħlantun int u diehel għal Triq San Tumas fejn jispicċa l-*paving blocks* issir mera għaliex il-karozza kienu qed jibqgħu heġin b'velocita' qawwija b'konsegwenza li qed jinholoq periklu għal min ikun ġej kontra. Il-Kunsill iddiskuta u qabel li ssir mera biex jitnaqqas il-periklu.

### 3.3 Mistoqsijiet għall-Kunsilliera.

3.3.1 Il-Kunsilliera s-Sinjorina Joanna Abdilla qalet li l-Kappillan kien kellimha sabiex il-Kunsill b'kollaborazzjoni mal-Kappillan norganizzaw mixja għas-Salib tal-Għolja nhar l-Erbgħa 20 ta' Marzu, 2024. Il-Kunsill iddiskuta u qabel li norganizzaw it-trasport għal din il-mixja.

MOB 

- 3.3.2 Il-Kunsilliera s-Sinjorina Joanna Abdilla staqsiet jekk kienx hemm xi Kunsillier li xtaq li jibda jiehu hsieb il-Mixja ta' Puttinu f'Hamis ix-Xirka għaliex hija ma setghetx din is-sena. Il-Kunsill iddiskuta pero' ma kienx hemm rispons għal din it-talba.
- 3.3.3 Il-Kunsillier is-Sur Mark Cocker staqsa kif kien baqa' l-Kunsill minhabba l-kameras tac-CCTVs ta' Żurrieq Road. Is-Sindku kkonferma li għal dan it-tender kien hemm appell li waqa' pero' ma kienx jaf kif baqa' r-Regjun, għalhekk kellu jistaqsi lill-President.
- 3.3.4 Il-Kunsillier is-Sur Mark Cocker staqsa jekk *Transport Malta* kienux bagħtu risposta rigward *z-zebra crossing* ta' Triq San Pawl. Is-Segretarju Eżekuttiv qalet li għalkemm waqt laqgħa li kienu attendew is-Sindku, il-Kunsillier is-Sur Mark Cocker u hija *Transport Malta* kienu kkonfermaw li din giet approvata. Il-Kunsill f'dan l-istadju kien għadu ma rċieva xejn.
- 3.3.5 Il-Kunsillier is-Sur Mark Cocker staqsa jekk ix-xogħolijiet tal-culverts fi Triq is-Summien kinux bdew. Is-Sindku kkonferma li x-xogħolijiet kienu mixjin sew, il-main tad-drenagg u s-servizzi diġà kienu lesti, kif ukoll ġa kienu għaddew il-cables. Is-Sindku kkonferma li l-Kunsill ma rċieva l-ebda lment minhabba x-xogħolijiet li qed isiru.

Is-Sindku kkonferma li l-Kunsill ma kellux data meta kienu ser jibdew bix-xogħolijiet tal-cables tad-dawl li l-Kunsill kellhom jgħaddu minn hdejn il-Mithna tax-Xarolla lejn Triq iż-Żurrieq u Triq l-Iskola. Il-Kunsillier Mark Cocker staqsa jekk Triq iż-Żurrieq kinitx ser terġa' ssir mill-ġdid u s-Sindku kkonferma li sa issa hekk kienu l-pjanijiet.

### **3.4 Jum Hal Safi**

- 3.4.1 Is-Sindku qal li l-quddiesa ta' radd ta' hajr din is-sena ser issir fid-9:00am u li kienet ser issir l-istess hin mal-pubbliku.

Is-Sindku qal li peress li l-quddiesa ser issir aktar kmieni kien tkellem ma min hu responsabbli mill-banda sabiex din is-sena intawlu ffit il-hin tal-banda u ddu id-dawra tal-purċisjoni l-antika, wara tibqa' tiela' lejn il-Kunsill.

Il-Kunsillier is-Sur Publio Abdilla qal li l-Banda setgħet tibqa' ddoqq ffit marci fil-pjazza għaliex hekk titgawda minn firxa akbar ta'nies. Il-Kunsill qabel.

Is-Sindku qal li għal waqt is-serata fejn jingħata Gieh Premju Onorificenza flimkien ma' Nuove Ensemble kien ser ikun hawn ukoll persuna li ser jaqra silta minn ktieb u persuna oħra minn Grupp Vers Agħtini.

Is-Sindku qal li n-nominazzjonijiet għal Premju Onorificenza issa bdew jintlaqgħu.

MDB 

Is-Segretarju għaddiet il-kwotazzjonijiet għar-riċeviment tal-Ħadd. Il-Kunsill iddiskuta u qabel li l-Kunsill jagħzel l-orħos kwotazzjoni.

Il-Kunsillier is-Sur Mark Cocker staqsa meta ser ikun lest il-programm għas-serata Premju Onorifiċenza. Is-Sindku qal li l-Kunsill kien għadu qed jaħdem fuqu.

Il-Kunsillier is-Sur Mark Cocker issuggerixxa li l-Kunsill seta' jagħmel wirja tal-pittura zghira fil-foyer. Il-Kunsill iddiskuta u qabel li ssir.

Is-Segretarju fakkret li s-Sibt filghodu ser issir il-*World Book Day* mid-9:00 sa nofsinhar kif ukoll l-inawgurazzjoni tal-Melitensia fl-10:00am.

### **3.5 Korrospendenza**

Is-Segretarju Eżekuttiv ipprezentat applikazzjoni lill-Kunsill li kien irċieva sabiex issir *personalised keep clear* ta' 1.5metres fi Triq l-Iskola. Il-Kunsill iddiskuta din l-applikazzjoni li sa tintbagħat lil *Transport Malta*.

### **3.6 Kunsiderazzjoni u Approvazzjoni tal-Iskeda ta' Pagamenti**

Il-pagamenti kollha ġew diskussi u approvati unanimament.

### **3.7 Tmiem tal-laqgħa u data tas-seduta li jmiss**

Il-laqgħa ntemmet fis-6:04pm. Il-laqgħa li jmiss ser tkun nhar it-Tnejn 22 ta' April, 2024 fil-5:00pm.



Johan Mula  
Sindku  
Eżekuttiv



Doris Baldacchino  
Segretarju